

## 2. Nika umsebenti lebatawenta ngababili

### Umsebenti

Ngababili khetsani sinye saletihloko letilandzelako nilungiselele inkhulumo.

1. Kubaluleka kwekusetjentiswa tigitjelwa letisezingeni lelilungele kuhamba emgwacweni.
2. Lizinga letingoti emigwaceni libangwa kushayelisa bantfu labangenatincwadzi letifanele.

### Timphendvulo letilindzelekile

Landzela irubriki yekumaka tindzaba

## 2. Kufundza Nekwehlwaya

### Tinhloso Tesifundvo

- Kufundza ngendzaba lemfisha
- Kufundza ngenchuba yekufundza
- Kufundza ngetinkondlo
- Kufundza/kuhlatiyela sivisiso

### Kufundza ngendzaba lemfisha

Lokwentiwa nguthishela

1. Fundzisa timphawu tematheksthi etemibhalo

Timphawu letibalulekile tetheksthi temibhalo

**Balingisi:** Kutendzaba lemfisha balingisi kumele bangadluli kulabasihlanu ,kantsi nemlingisimbamba kumele avele kanye nenkinga yakhe.

Sakhiwo, Ludvweshu, sendlalelo, simonhlalo, umlandzi, ingcikitsi.

**Sakhiwo:** lapha sikhuluma ngesingeniso ,umtimba kanye nesiphetfo

Esingenisweni kulapho umlobi kumele asetfulele umlingisilomcoka kanye nenkinga lahlangabetana nayo, kumele sibe namdvonseni noma sikuhehe ubenemdlandla uma siyifundza. Kumele sibe sifishane.

Umtimba kulapho lenkinga lekhona ekucaleni kumele icazululeke lapha emtimbeni.

**Siphetfo:** kumele sibe sifisha ,lesibhaleke kahle kumele sibesifisha. Siphetfo lesihle kumele sisishiye silenga, kumele sishiye sinembuto kutsi ingabe kwachubeka njani?

Siphetfo lesihle kumele sisishiye singwijikhwebu.